

WASLET L-EWWEL ORDINAZZJONI: DIK BĦALA DJAKNU

Wara mixja ta' madwar erba' snin, jekk Alla jrid fit-12 ta' Mejju 2019, flimkien ma' erba' seminaristi ohra ser niġi ordnat Djaknu fil-Knisja Kattolika. Din il-mixja kienet tinkludi studju akkademiku, formazzjoni spiritwali, formazzjoni umana u hidma pastorali f'diversi parroċċi.

Permezz tal-Ordinazzjoni, bħala djaknu ser ikolli id-dmir li nsir nixbah aktar lil Ġesù Kristu li ried ikun 'djaknu', jiġifieri qaddej ta' kulhadd. Bhal djakanu ser inkun fid-dmir li l-ewwel u qabel kollox niddedika haġti għal qadi ta' mħabba fis-servizz tiegħi lejn il-poplu t'Alla, nassisti lill-Isqfijiet u lis-sacerdoti fiċ-ċelebrazzjoni tal-misteri qaddisa, l-aktar tal-Ewkaristija, namministra s-sagrament tal-Magħmudija, nassisti għaż-żwieġ u nbierku, inxandar l-Evangelju u nipriedkaha, u nmexxi l-funerali.

F'inqas minn hdax-il xahar wara, nemmen illi l-Mulej se jkun qiegħed ixerred fuqi bosta grazzji, li jiżdiedu mal-hafna grazzji li ġa rċevajt permezz taż-żwieġ tiegħi mal-għażiża marti Joan u permezz ta' uliedi Pauline, David u Deborah, flimkien ma' ibni tar-ripped Paul.

U jekk Alla jrid ibni David itemm il-mixja li beda mal-MSSP u jasal huwa wkoll għall-Ordinazzjoni, din tkun grazzja ohra li l-kobor tagħha ma jistax jiġi ikkwantifikat.

Dan l-aħħar xi hbieb staqsewni jekk narax konnessjoni bejn id-Djkonat u l-fatt li jiena missier ta' tliet ulied. Żgur li ma nara l-ebda kunflitt. Il-paternità bioloġika u l-paternità spiritwali, għalkemm mhumiex l-istess, jixxiebhu hafna: għax fit-tnejn żgur li trid tkun qaddej.

Toni Pace



PARROĊĊA TA' ĦAL SAFI KONVERŻJONI TA' SAN PAWL Tel: 21 649 223



Messaġġ tal-Kappillan

MEJJU: - Ix-Xahar ta' Marija -

Fix-xahar ta' Mejju niltaqgħu ma' diversi festi marbuta ma' Marija, Omm Alla u Omm il-bnedmin kollha. Dik taht it-titlu ta' Pompej, dik ta' Fatima, u dik marbuta mal-Viżitazzjoni. B'hekk spiss nisimghu kant Marjan u ahna l-Maltin għandna għal qalbna hafna, u bir-raġun, l-innu sabih *'Fil-Ħlewwa ta' Mejju'* miktub lil Marija mill-poeta nazzjonali tagħna, Dun Karm Psaila.

Is-Sinjal tal-Fedeltà ta' Alla

Xtaqt li nieqfu ftit u niehdu ftit spunti mill-Festa tal-Viżitazzjoni jew iż-żjara li Marija għamlet lil Elizabetta li l-Knisja tfakkar fl-aħħar jum ta' Mejju. Hija fil-fatt festa ta' żewġ nisa, magħquda flimkien mhux biss bir-rabta tad-demm għax kienu jiġu minn xulxin, imma wkoll għax f'għufhom kienu qed igorru żewġ itrabi speċjali: Ġwanni l-Battista li kellu jhejji t-triq għall-Messija u Ġesù nnifsu. Forsi lil Marija dejjem rajniha bħala l-mara li marret taqdi lil Elizabetta iżda din ma kinitx ir-raġuni ewlenija għalfejn Marija marret thaffef lejn l-gholjiet, f'belt tal-Lhudija (ara Luqa 1, 39). Hija marret hemm halli issib is-sinjal tal-fedeltà ta' Alla. Meta Marija staqsiet lil Gabriel kif setgħet issir omm bla ma tagħraf raġel, biex juraha li għal Alla kollox kien possibbli, hu wegħibha:



Is-Setghani għamel miegħi hwejjeg kbar

U meta waslet għand il-qariba tagħha, it-tarbija fi hdan Elizabetta qabżet bil-ferħ fil-preżenza tal-Qdusija ta t-Tarbija li kenet qed tiffirma fi hdan Marija. Iz-żewġ nisa mhux biss ferħu b'xulxin, imma qasmu ma' xulxin il-hwejjeg kbar li Alla kien għamel magħom u nisthajjel esprimew ukoll it-taqtigh il-qalb dwar it-tqala tagħhom. Min-naħa l-wahda għandna lil Marija, iż-żagħżugħa mimlija hajja, li f'daqqa wahda ssib ruhha tistenna tarbija, kontra kull loġika, u lil Elizabetta, il-mara mdaħħla fiż-żmien, li wara li ghaddiet hajjitha tittama li ssir omm, issib ruhha b'xewqitha maqtugħa fi xjuhitha.




Ġrajja li tghodd għal kull nisrani

Din il-ġrajja mhix biss ġrajja tan-nisa imma ġrajja li tghodd għal kull Nisrani.

Quddiem din il-ġrajja, jien għadni nemmen li Alla jista' jagħmel f'hajti dak li f'ghajnejn id-dinja jidher impossibbli? Niftakar f'xi ġrajja fejn Alla wera miegħi wkoll il-kobor tal-qawwa tiegħu? Meta Alla jagħmel xi haġa kbira f'hajti, kapaċi naqsam il-ferħ tal-ġrajja ma' haddiehor jew inżommha għalija biss li ma jmurx jaħsbu li mohħi beda jhallini?

'Ha jkollna fina l-ispirtu ta' Marija biex inxandru l-kobor ta' Alla. Ha jkun l-ispirtu ta' Marija fkull wiehed u wahda minna biex nifirhu fil-Mulej.'
San Ambrogj ta' Milan.



L-Erbgħa 1 ta' Mejju

San Ġużepp Haddiem

Il-Ġimgħa 3 ta' Mejju

L-Ewwel Ġimgħa tax-xahar

Filgħodu - Tqarbin tal-Morda fi djarhom
 Fis-6:30pm - Quddiesa
 Fis-7:00pm - Adorazzjoni

Il-Ħadd 5 ta' Mejju

It-Tielet Hadd tal-Għid - Jum il-Karità

L-Erbgħa 8 ta' Mejju

Tifkira tal-Madonna ta' Pompej

Fil-11:15am - Rużarju
 Fil-11:30am - Quddiesa,
 li tagħlaq bis-Supplika lill-Madonna u tingħata il-Barka Sagramentali

Il-Ħamis 9 ta' Mejju

Festa ta' San Ġorġ Preca

Fis-6:30pm - Quddiesa fil-Knisja Parrokkjali animata mill-membri tal-MUSEUM.

Il-Ħadd 12 ta' Mejju

Ir-Raba' Hadd tal-Għid - Jum il-Vokazzjonijiet - Jum l-Omm

Fid-9:15am - Quddiesa fil-Konkatidral ta' San Ġwann, il-Belt Valletta, bl-Ordinazzjoni tad-Djkonat tas-Sem. Tony Pace.
 Fis-6:00pm - Quddiesa fiċ-Ċimiterju (u mhux fil-knisja parrokkjali)

Il-Ħadd 19 ta' Mejju

Fil-10:30am - Quddiesa bis-Sagrament l-Magħmudija

Il-Ħamis 23 ta' Mejju

Fis-7:15pm - Laqgħa tal-Kunsill Pastorali Parrokkjali fl-Uffiċċju Parrokkjali.



Twieldu mill-ġdid bil-Magħmudija

Alessia Abdilla Inguanez
 Samantha Marie Borg
 Cesco Coleiro

--- o ---



Ingħaqdu fiż-Żwieġ

Cristiano Fenech u Christine Cassar

--- o ---



Dahlu fil-Hajja ta' Dejjem

Karmenu Zahra

Nitolbu għalihom!

